



مقاصد

- اس سبق کو پڑھنے کے بعد طلبہ اس قابل ہو جائیں گے کہ:
- دن، مہینے اور موسم کے درمیان فرق کو سمجھ سکیں۔
- سال کے بارہ مہینوں اور چار اہم موسموں کی ترتیب کو جان سکیں۔
- مختلف موسموں کی خصوصیات اور ان کے اثرات پر بات چیت کر سکیں۔

دن، مہینے، موسم

اُستانی صاحبہ جماعت میں آئیں اور کہنے لگیں میں آپ کو آج دن، مہینے اور موسم کے بارے میں بتاؤں گی۔

اُستانی: آج کون سا دن ہے؟

احمد: آج جمعہ ہے۔

اُستانی: ہفتے میں کون کون سے دن ہوتے ہیں؟

مقدس: سات دن ہوتے ہیں۔ پیر، منگل، بدھ، جمعرات، جمعہ، ہفتہ اور اتوار۔

اُستانی: ہاں بچو! سات دنوں کا ایک ہفتہ ہوتا ہے اور سال میں تین سو پینسٹھ دن ہوتے ہیں۔

سامعہ: سال میں کتنے مہینے ہوتے ہیں؟

اُستانی: ایک سال میں بارہ مہینے ہوتے ہیں۔ جنوری، فروری، مارچ، اپریل، مئی، جون،

جولائی، اگست، ستمبر، اکتوبر، نومبر اور دسمبر۔

افضل: مس، بتائیے! ایک مہینہ کتنے دن کا ہوتا ہے؟

اُستانی: جنوری، مارچ، مئی، جولائی، اگست، اکتوبر اور دسمبر اکتیس دن کے ہوتے ہیں۔ اپریل،



جون، ستمبر اور نومبر میں تیس دن ہوتے ہیں۔ فروری اٹھائیس دن کا اور چار سال میں ایک دفعہ انتیس دن کا ہوتا ہے۔

اُستانی: اچھا بتائیے، ایک سال میں کون کون سے خاص موسم ہوتے ہیں؟

شارفہ: ایک سال میں چار موسم ہوتے ہیں۔ سردی، گرمی، خزاں اور بہار۔

اُستانی: سردی کے موسم میں ہم گرم اور اونی کپڑے پہنتے ہیں اور غذا میں گرم چیزوں کا استعمال کرتے ہیں مثلاً انڈے، مچھلی، میوہ جات وغیرہ۔ گرمی کے موسم میں بہت گرمی پڑتی ہے۔ ہلکے کپڑے پہنتے ہیں اور غذا میں ٹھنڈی چیزوں کا استعمال کرتے ہیں۔ مثلاً لسی اور جوس وغیرہ۔

خرزاں کے موسم میں پتے جھڑتے ہیں اور بہار کے موسم میں درخت اور پودے ہرے بھرے ہو جاتے ہیں۔



مشق

الفاظ	معنی
دن	چوبیس گھنٹوں کا وقت
ہفتہ	سات دنوں کا مجموعہ
سال	بارہ مہینوں کا مجموعہ
موسم	سال کے مختلف ماحول / ادوار
خزاں	وہ موسم جب درختوں کے پتے جھڑتے ہیں

(1) نیچے دیے گئے سوالات کے جوابات لکھیے۔

- 1- ایک ہفتے میں کتنے دن ہوتے ہیں، نام بتائیں؟
- 2- سال میں کتنے دن ہوتے ہیں؟
- 3- سال کتنے مہینے کا ہوتا ہے، نام بتائیں؟
- 4- سال میں کتنے موسم ہوتے ہیں، نام بتائیں؟
- 5- گرمی اور سردی کے موسم میں ہم کیسے کپڑے پہنتے ہیں اور کیا چیزیں کھاتے ہیں؟



(2) درج ذیل سوالات کے درست جواب پر (✓) کا نشان لگائیے

1- ایک ہفتے میں دن ہوتے ہیں۔

چار نو سات

2- سال میں مہینے ہوتے ہیں۔

بارہ دس آٹھ

3- درخت اور پودے ہرے بھرے ہو جاتے ہیں۔

خزاں میں بہار میں سردی میں

4- گرم یا اونچی کپڑے پہنتے ہیں۔

بہار میں سردی میں گرمی میں

(3) ملائیے:

درختوں کے پتے گر جاتے ہیں۔
درخت اور پودے ہرے بھرے ہو جاتے ہیں۔
ٹھنڈی چیزیں کھاتے ہیں۔
گرم کپڑے پہنتے ہیں۔

سردی میں
گرمی میں
خزاں میں
بہار میں



املا کے الفاظ



(4) دیے گئے الفاظ لکھیں اور درست املا سیکھیں:

	میوہ جات
	خزاں
	بہار
	درجہ حرارت
	نمی

لکھائی کی مہارت



(5) مندرجہ ذیل الفاظ کو جملوں میں استعمال کریں۔

- 1- اونی _____
- 2- میوہ جات _____
- 3- ٹھنڈی _____
- 4- نمی _____



(6) اپنے پسندیدہ موسم کے بارے میں ایک پیرا گراف تحریر کریں۔

عملی سرگرمی



(7) طلبہ ایک مختصر کہانی لکھیں اور کلاس میں سنائیں، جس میں وہ مختلف موسموں کے دوران پیش آنے والی سرگرمیوں کا ذکر کریں جیسے کہ سردیوں میں آگ کے قریب بیٹھنا یا گرمیوں میں سمندر کے کنارے جانا۔

